

REGOLAMENT TAL-KUMMISSJONI (UE) 2016/263**tal-25 ta' Frar 2016****li jemenda l-Anness II tar-Regolament (KE) Nru 1333/2008 tal-Parlament Ewropew u tal-Kunsill fir-rigward tat-titolu tal-kategorija tal-ikel 12.3 Hall****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽¹⁾, u b'mod partikolari l-Artikolu 10(3) tiegħu,

Billi:

- (1) L-Anness II tar-Regolament (KE) Nru 1333/2008 jistabbilixxi lista tal-Unjoni ta' addittivi tal-ikel approvati għall-użu fl-ikel, u l-kundizzjonijiet tal-użu tagħhom.
- (2) Din il-lista tista' tiġi aġġornata skont il-proċedura komuni msemmija fl-Artikolu 3(1) tar-Regolament (KE) Nru 1331/2008 tal-Parlament Ewropew u tal-Kunsill ⁽²⁾, jew b'inizjattiva tal-Kummissjoni jew inkella wara talba.
- (3) Il-lista tal-Unjoni ta' addittivi tal-ikel giet stabbilita abbażi tal-addittivi tal-ikel permessi għall-użu fl-ikel skont id-Direttivi tal-Parlament Ewropew u tal-Kunsill 94/35/KE ⁽³⁾, 94/36/KE ⁽⁴⁾ u 95/2/KE ⁽⁵⁾ u wara li giet analizzata l-konformità tagħhom mal-Artikoli 6, 7 u 8 tar-Regolament (KE) Nru 1333/2008. Il-lista tal-Unjoni tinkludi l-addittivi tal-ikel abbażi tal-kategoriji tal-ikel li jistgħu jżiedu magħhom.
- (4) Fil-Parti D tal-lista tal-Unjoni, il-kategorija 12 tkopri mluħa, hwawar, sopop, zlazi, insalati u prodotti tal-proteina u tinkludi s-sottokategorija 12.3 — Hall. Il-Parti E tal-lista tal-Unjoni tistabbilixxi l-addittivi awtorizzati li għejjin fil-kategorija tal-ikel 12.3: L-addittivi tal-Grupp I, karamelli (E 150a-d) u dijossidu tal-kubrit — sulfiti (E 220-228) fil-hall iffermentat biss.
- (5) Aċidu aċetiku (użat ukoll bħala addittiv tal-ikel E 260) meta dilwit bl-ilma (4-30 % bil-volum) jista' jintuża bħala ikel jew ingredjent tal-ikel bl-istess mod bħal hall minn oriġini agrikola.
- (6) F'xi Stati Membri, il-hall li jinkiseb mill-fermentazzjoni ta' prodotti agrikoli biss għandu l-permess li jissejjah "hall". Fi Stati Membri oħra, madankollu, iż-żewġ prodotti miksuba wara li jiġu miżjuda bl-ilma ta' aċidu aċetiku u hall miksuba mill-fermentazzjoni ta' prodotti agrikoli huma kkummerċjalizzati taht id-denominazzjoni ta' "hall".
- (7) Minn diskussjonijiet mal-Istati Membri fil-Grupp ta' Hidma ta' Esperti Governattivi dwar l-Addittivi hareġ li hemm hteġa teknoloġika ekwivalenti għal addittivi tal-ikel u ta' aċidu aċetiku dilwit u għal hall minn oriġini agrikola. Għalhekk, huwa xieraq li jiġi rivedut it-titolu tal-kategorija tal-ikel 12.3 "Hall" biex jiġi speċifikat li dan jinkludi aċetiku dilwit (mhallat bl-ilma sa 4-30 % bil-volum) li huwa tajjeb għall-konsum mill-bniedem sabiex jiġi żgurat li jkun hemm trasparenza u ċertezza legali dwar l-użu ta' addittivi tal-ikel f'dan l-ikel.
- (8) Id-Database Ewropea Komprensiva dwar il-Konsum tal-Ikel ⁽⁶⁾ tal-Awtorità Ewropea dwar is-Sigurtà fl-Ikel ("l-Awtorità") tipprovdi informazzjoni dwar il-konsum tal-ikel madwar l-Unjoni Ewropea. L-istatistika tinkludi d-data dwar il-konsum tal-ikel ta' hall ta' oriġini agrikola li jitqies meta l-Awtorità twettaq il-valutazzjoni tal-esponiment.

⁽¹⁾ ĠUL 354, 31.12.2008, p. 16.⁽²⁾ Ir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enzimi tal-ikel u l-aromatizzanti tal-ikel (ĠUL 354, 31.12.2008, p. 1).⁽³⁾ Id-Direttiva tal-Parlament Ewropew u tal-Kunsill 94/35/KE tat-30 ta' Ġunju 1994 dwar is-sustanzi li jagħtu hlewwa għall-użu foġġetti tal-ikel (ĠUL 237, 10.9.1994, p. 3).⁽⁴⁾ Id-Direttiva tal-Parlament Ewropew u tal-Kunsill 94/36/KE tat-30 ta' Ġunju 1994 dwar il-kuluri għall-użu fl-ikel (ĠUL 237, 10.9.1994, p. 13).⁽⁵⁾ Id-Direttiva tal-Parlament Ewropew u tal-Kunsill 95/2/KE tal-20 ta' Frar 1995 dwar l-addittivi tal-ikel għajr kuluri u sustanzi li jagħtu hlewwa (ĠUL 61, 18.3.1995, p. 1).⁽⁶⁾ <http://www.efsa.europa.eu/en/datexfoodcdb/datexfooddb.htm>

Billi l-aċidu aċetiku dilwit jintuża fl-istess mod bhal hall minn oriġini agrikola, mhuwiex mistenni li l-emenda proposta rigward it-titlu tal-kategorija tal-ikel 12.3 jkollha impatt fuq l-esponiment għal addittivi awtorizzati għall-użu f'dik il-kategorija tal-ikel.

- (9) Skont l-Artikolu 3(2) tar-Regolament (KE) Nru 1331/2008, il-Kummissjoni trid tfitx li tikseb l-opinjoni tal-Awtorità Ewropea dwar is-Sigurtà fl-Ikel (minn hawn 'il quddiem "l-Awtorità") sabiex taġġorna l-lista tal-Unjoni ta' addittivi tal-ikel stipulata fl-Anness II tar-Regolament (KE) Nru 1333/2008, għajr meta l-aġġornament inkwistjoni ma jkunx mistenni li jkollu effett fuq is-sahha tal-bniedem. Peress li l-inklużjoni tal-użu tal-aċidu aċetiku dilwit fil-kategorija tal-ikel 12.3 fil-Parti E u fil-Parti D tal-lista tal-Unjoni tikkostitwixxi aġġornament ta' dik il-lista li mhux mistenni jhalli effett fuq saħhet il-bniedem, m'hemmx bżonn tintalab l-opinjoni tal-Awtorità.
- (10) Għaldaqstant l-Anness II tar-Regolament (KE) Nru 1333/2008 għandu jiġi emendat skont dan.
- (11) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 1333/2008 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Frar 2016.

Għall-Kummissjoni
Il-President
Jean-Claude JUNCKER

ANNEX

Fil-Parti D u E tal-Anness II tar-Regolament (KE) Nru 1333/2008 l-annotazzjoni dwar il-kategorija tal-ikel 12.3 tinbidel b'dan li ġejj:

"12.3	Hall u aċidu aċetiku dilwit (mhallta bl-ilma sa 4-30 % skont il-volum)"
-------	---